

15 -ാം കേരള നിയമസഭ

16 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 378

27-01-2026 - ൽ മറുപടിയ്ക്ക്

വയോജന ക്ഷേമ പ്രവർത്തനങ്ങൾക്ക് വയോജന കാൺസിലുകൾ

ചോദ്യം		ഉത്തരം	
ശ്രീ. മാണി. സി. കാപ്പൻ		ശ്രീ. എം.ബി. രാജേഷ് (തദ്ദേശ സ്വയംഭരണ - എക്സൈസ് - പാർലമെന്ററികാര്യ വകുപ്പ് മന്ത്രി)	
(എ)	<p>2026 -ാം ആണ്ടോടെ കേരളത്തിലെ വയോജനങ്ങളുടെ എണ്ണം ആകെ ജനസംഖ്യയുടെ 25 % അധികം വരുമെന്ന 2023 ലെ പ്ലാനിംഗ് ബോർഡിന്റെ ഇക്കണോമിക് സൂചന പ്രകാരം സംസ്ഥാന, ജില്ലാ, ബ്ലോക്ക്, ഗ്രാമപഞ്ചായത്ത്, വാർഡ് തലങ്ങളിൽ വയോജന ക്ഷേമ പ്രവർത്തനങ്ങളുടെ നടപ്പാക്കലും മോണിറ്ററിംഗും ഉറപ്പാക്കുന്ന വയോജന കാൺസിലുകൾ സർക്കാർ രൂപീകരിച്ചിട്ടുണ്ടോ; ഉണ്ടെങ്കിൽ വിശദാംശം ലഭ്യമാക്കുമോ;</p>	(എ)	<p>തദ്ദേശഭരണസ്ഥാപന തലത്തിൽ വയോജന കാൺസിലുകൾ എന്ന പേരിൽ സമിതികൾ പ്രവർത്തിക്കുന്നില്ല. എന്നാൽ സമൂഹത്തിലെ ഏറെ പരിഗണന അർഹിക്കുന്ന വയോജനങ്ങളുടെ ക്ഷേമം മുൻനിർത്തി വയോജനങ്ങൾക്ക് നേരെയുണ്ടാകുന്ന സാതന്ത്ര്യ നിഷേധം, അവകാശ ലംഘനം, അതിക്രമങ്ങൾ എന്നിവയിൽ ഇടപെട്ട് പരിഹരിക്കുന്നതിനും അത്തരം സംഭവങ്ങൾ ആവർത്തിക്കാതിരിക്കുന്നതിനും വേണ്ടി ഗ്രാമപഞ്ചായത്ത് തലത്തിൽ വയോജന ജാഗ്രത സമിതികൾ രൂപീകരിക്കുന്നതിന് നിർദ്ദേശങ്ങൾ നൽകിയിട്ടുണ്ട്. ബ്ലോക്ക്, ജില്ലാ പഞ്ചായത്തുതലത്തിൽ വയോജന ജാഗ്രത സമിതികൾ വിഭാവനം ചെയ്തിട്ടില്ല.</p>
(ബി)	<p>ഇല്ലെങ്കിൽ സങ്കീർണ്ണമായ ഒട്ടേറെ സാമൂഹ്യ സാമ്പത്തിക ആരോഗ്യ പ്രശ്നങ്ങളുടെ നടുവിൽപ്പെട്ട് ഏറെ ക്ലേശകരവും പ്രശ്നഭരിതവുമായ ജീവിതം നയിക്കുവാൻ നിർബന്ധിക്കപ്പെടുന്ന വയോജനങ്ങൾക്കുവേണ്ടി വയോജന കാൺസിലുകൾ രൂപീകരിച്ച് ടി വിഭാഗം ആളുകളുടെ ക്ഷേമം ഉറപ്പാക്കുവാൻ നടപടി സ്വീകരിക്കുമോ; വിശദമാക്കാമോ?</p>	(ബി)	<p>വയോജനങ്ങൾക്കും പാലിയേറ്റീവ് കെയറിനുമായി തദ്ദേശഭരണസ്ഥാപനങ്ങളുടെ പൊതു വിഭാഗം വികസന ഫണ്ടിലെ സാധാരണ വിഹിതം, SCSP, TSP വിഹിതങ്ങൾ എന്നിവ കൂട്ടിയ തുകയുടെ കുറഞ്ഞത് 5% നീക്കി വെയ്ക്കുന്നതിനും വയോജനങ്ങളുടെ ക്ഷേമത്തിനായി വാർഷിക പദ്ധതിയിൽ പ്രത്യേക ഉപപദ്ധതി രൂപീകരിക്കുന്നതിനും പതിനാലാം പഞ്ചവത്സര പദ്ധതി മാർഗ്ഗരേഖ ഉത്തരവുകൾ പ്രകാരം തദ്ദേശ ഭരണ സ്ഥാപനങ്ങൾക്ക് നിർദ്ദേശം നൽകിയിട്ടുണ്ട്. അത് പ്രകാരം വയോജനങ്ങളുടെ ക്ഷേമം ഉറപ്പാക്കുന്നതിന് തദ്ദേശ ഭരണ സ്ഥാപനങ്ങൾ പദ്ധതികൾ ഏറ്റെടുത്ത് നടപ്പാക്കി വരുന്നുണ്ട്.</p>

സെക്ഷൻ ഓഫീസർ

